



# Dun Angelo Buttigieg

## 1926 – 2011

### Loreto Galea



Dun Angelo Buttigieg, maghruf ahjar bhala Dun Ang, twieled nhar l-20 ta' Gunju 1926 fir-rahal tal-Qala. Bin Pawlu u Sunta Buttigieg, kien l-uniku tifel minn erba' ahwa li l-koll mietu qablu. Dawn kien j isimhom Marija, Rozina u Rita.

Wara li temm l-edukazzjoni primarja fl-iskola tal-Qala, beda l-kors ghas-sacerdozju fis-Seminarju tal-Qalb ta' Gesu tar-Rabat Ghawdex. Hemm ghamel erbatax-il sena; seba' snin bhala student u seba' snin ohra bhala seminarista. Dun Ang Buttigieg studja fuq is-suggetti tat-Teologija u l-Filosofija. Nhar is-Sibt, 9 ta' April 1955, kien ordnat sacerdot

mill-E.T. Mons. Guzeppi Pace, isqof t' Ghawdex ta' dak iz-żmien u qaddes l-ewwel quddiesa tieghu fil-Knisja Parrokkjali tal-Qala nhar il-Hadd, 8 ta' Mejju 1955. L-ewwel sentejn tas-sacerdozju tieghu qattagħhom fis-Seminarju kemm bhala ghalliem, kif ukoll bhala prefett tat-tfal.

Wara dawn is-sentejn, Dun Ang aċċetta t-talba tal-Isqof Pace u mar iwettaq il-hidma pastorali tieghu fir-rahal t'Ghajnsielem. Fir-rahal tagħna, Dun Ang serva bhala vici-parroku. Kien fdat ukoll bhala kummunier, li kien dak il-persuna li jiehu hsieb il-quddies u l-funerali tar-rahal. Kien ukoll sagristan, u gieli ta daqqa t'id fl-armor tal-festi esterni. Kemm dam Ghajnsielem, Dun Ang kien jghallem ukoll id-duttrina lit-tfal u l-adoloxxenti. Kien jghin lil Dun Karm Cassar fil-hidma tieghu fiċ-Ċirklu kif ukoll fl-organizzazzjoni ta' hargiet li kien jagħmel lill-abbatini. In-nies kienu jfittxuh hafna bhala konfessur u kien ukoll predikatur mill-aqwa. Fit-tmien snin ta' hidma pastorali fir-rahal t'Ghajnsielem, kien jiehu hsieb u jassisti wkoll lill-moribondi.



F'Ghajnsielem, hu kien sab it-tieni familja tieghu u l-poplu urieh rispettu u mhabba kbira.

Fis-sena 1965, meta l-parroċċa tal-Qala giet elevata ghat-titlu ta' Parroċċa Arcipretali, Dun Ang kien mitlub li jirritorna f'rahal twelidu. Fil-parroċċa tal-Qala, hu kien jagħmilha ta' vici-parroku u sagristan maggur, fejn kien jiehu hsieb il-knisja fil-bżonnijiet kollha tagħha. Dan is-sacerdot ghamel żmien

ukoll iservi f'diversi parroċċi ohra f'Malta bhal fil-Parroċċa ta' San Gorg f'Hal Qormi, fil-Parroċċa tal-Vitorja fil-Mellieha, f'dik ta' San Filep f'Haż-Żebbuġ u f'diversi parroċċi ohra.

Dun Ang Buttigieg miet nhar id-9 ta' Frar 2011 fl-Isptar Ġenerali t'Ghawdex, fejn kien ilu rikoverat u residenti għal aktar minn tnax-il xahar. Kien għalhekk xieraq li nhar is-Sibt 12 ta' Frar 2011, il-poplu tal-Qala jagħtih tislma xierqa. Il-banda tar-rahal *Ite ad Joseph* akkumpanjat il-korteo li beda minn hdejn l-iskola primarja tar-rahal sal-Knisja. Il-

Konċelebrazzjoni Funebri, li saret fil-parroċċa ta' San Guzepp fil-Qala stess, kienet immexxija minn Mons. Mario Grech, isqof tad-Djoċesi t'Ghawdex, flimkien ma' numru sabih ta' sacerdoti minn diversi parroċċi. Numru sabih t'Ghajnselmizi attendew għal din il-quddiesa. Wara saret id-difna tieghu fiċ-Ċimiterju tar-rahal.

*Hajr lis-Sur Euchar Mizzi tad-diversi informazzjoni mogħtija.*